

Друштво за информатичка технологија
НЕКСТСЕНС ДОО
Бр. 11-1076/9
24.12.2018 год.
Скопје
штем бил



РЕПУБЛИКА МАКЕДОНИЈА
ВЛАДА НА РЕПУБЛИКА МАКЕДОНИЈА
- Генерален секретаријат -
бр.4606-9259//5 од 21.12. 2018 година
Скопје

„НЕКСТСЕНС“ ДОО

ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ

**ДОГОВОР
за набавка на стоки**

Скопје, Декември 2018 година

ДОГОВОР

Склучен на 21.12. 2018 година, меѓу:

1. Влада на Република Македонија - Генерален секретаријат, со седиште на бул., „Илинден“, бр.2, Скопје, претставувана и застапувана од Д-р Драги Рашковски, Генерален секретар, во понатамошниот текст: **Договорен орган и**
2., „НЕКСТСЕНС“ ДОО со седиште на Бул. Партизански одреди 62, 1000 Скопје со ЕМБС5385431 и даночен број 4030000388298, претставувано и застапувано од **Васко Кроневски**, Управител, во понатамошниот текст: **Носител на набавката**.

I. ПРЕДМЕТ НА ДОГОВОРОТ

Член 1

Предмет на договорот за јавна набавка е набавка на стоки - централен систем за складирање и управување со документи.

II. ВРЕДНОСТ НА ДОГОВОРОТ

Член 2

Вкупната вредност на набавката на стоките предмет на Договорот, изнесува **5.780.880** (со зборови: пет милиони седумстотини и осумдесет илјади и осумстотини и осумдесет) денари со вклучен ДДВ.

III. НАЧИН И РОК НА ПЛАЌАЊЕ

Член 3

Договорните страни се согласни плаќањето за испорачаната стока од предметот на набавката, да се изврши вирмански по доставување фактура и испратница за извршена испорака, во седиштето на Влада на Република Македонија - Генерален секретаријат бул., „Илинден“ бр.2, Скопје, во законски утврден рок (60 дена) сметано од првиот нареден ден од денот на прием на фактурата во архивата на Договорниот орган.

IV. ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува да ги испорача стоките од член 1 на овој Договор со карактеристики во целост согласно бараните во техничката спецификација од тендерската документација бр. 4606-9259/2 од 24.10.2018 година (дадена во прилог кон овој Договор и ќе претставува негов интегрален дел), најдоцна во рок од 90 (деведесет) дена од денот на склучување на договорот на следнива локација: Влада на Република Македонија - Генерален секретаријат бул., „Илинден“ бр.2, Скопје, при што Договорниот орган се обврзува да изврши квантитативен и квалитативен прием на стоките.

По имплементација на системот, Носителот на набавката треба да обезбеди:

- обука на соодветни лица кај Договорниот орган според подготвен план за обука и кориснички упатства.
- оддржување на решението за период од три години (редовно и интервентно).

Член 5

Носителот на набавката се обврзува да обезбеди банкарска гаранција за навремено и квалитетно извршување на договорот во висина од **од 5% од вредноста** утврдена во член 2 од овој договор.

Гаранцијата треба да биде поднесена во оригинална форма, пред потпишување на договорот, а со важност до исполнување на обврските од член 4 од овој договор.

Договорниот орган ќе ја врати Гаранцијата на Носителот на набавката во рок од 14 дена, по реализација на договорната обврска од старана на Носителот на набавката, утврдена во член 4.

Член 6

Носителот на набавката се согласува гаранцијата за квалитетно извршување на договорот да биде наплатена доколку не исполни некоја од обврските наведени во член 4 од овој договор на начин и рок согласно тендерската документација и понудата, а по претходно известување од страна на Договорниот орган.

Носителот на набавката се согласува доколку дојде до наплата на гаранцијата од став 1 од овој член договорниот орган да објави до ЕСЈН негативна референца.

V. ВАЖНОСТ НА ДОГОВОРОТ

Член 7

Договорот е со важност до испорака и имплементација на системот и исплата на вредноста од член 2 од овој договор, од страна на Договорниот орган.

VI. ЗАВРШНИ И ОПШТИ ОДРЕДБИ

Член 8

Измени и дополнувања на Договорот може да се вршат со заедничка согласност на договорните страни по писмен пат, со Анекс - Договор потписан од овластените претставници на договорните страни.

Член 9

Во случај на спор договорните страни се согласни спорот да го решат спогодбено, а во спротивно истиот ќе го решава надлежниот суд во Скопје.

Член 10

Договорот е составен во 6 (шест) еднообразни примероци, од кои по 3 (три) за секоја договорна страна.

„НЕКСТСЕНС“ ДОО



Васко Кроневски, Управител

ВЛАДА НА РЕПУБЛИКА МАКЕДОНИЈА
ГЕНЕРАЛЕН СЕКРЕТАРИЈАТ

Д-р Драги Рашковски, Генерален секретар

Подготвил: Далибор Анчевски
Контролиран: Анета Стевковска